



سوال

(236) سینہ پر ہاتھ نماز میں رکھنے کی حدیث اور دیگر مسائل

جواب

السلام علیکم ورحمۃ اللہ وبرکاتہ

بسم اللہ الرحمن الرحیم

ابوالقاسم از منٹا نجرى کوچین

8 دسمبر 1941 مطابق 18 ذی قعدہ

بخدمت شریف عزیزم مولوی عبید اللہ صاحب انبشتم اللہ نبہا حسنا

السلام علیکم ورحمۃ اللہ وبرکاتہ :

چند کتابوں کی یہاں ضرورت ہے جس کی وجہ سے یہ خط لکھ رہا ہوں کتابوں کو بھی طرح اور صحیح دیکھ کر، ہمارے نام وی پی کر کے بھیج دیجیے گا۔ کتابوں کی فہرست الگ کاغذ پر اسی خط کے ہمراہ بھیج رہا ہوں۔ اس جگہ خط کے اندر اپنے شکوک درج کر کے اپنی تفتی چاہتا ہوں۔ چونکہ یہاں کتابیں بہت مختصر اور وہ بھی صرف مختصر اور وہ بھی مختصرات ہیں، اور جدید مطبوعات فن حدیث تو بالکل ہی نہیں ہیں۔ اس لیے بحث و نظر کے لیے گنجائش کم بلکہ کالعدم ہے۔

شکوک یا سوالات ذیل ہیں :

(1) سینہ پر ہاتھ نماز میں رکھنے کی کوئی حدیث صحیح مع سند صحیح ہو، تو مع اسناد نقل فرما کر ممنون فرمائیں؟

(2) قنوت فی الوتر قبل الركوع کو صحیح روایت بہ سند نسائی (کتاب قیام اللیل و تطوع النہار باب کیف الوتر ثلاث 3 235) ابن ماجہ (کتاب اقامۃ الصلاۃ والسنۃ فیہا 1182) (374 1) میں ابی بن کعب کی موجود ہے، ابوداؤد (کتاب الصلاۃ باب القنوت فی الوتر 2 135) نے بھی اس کا تذکرہ کیا ہے، پھر صحاح ستہ کی تین کتابوں میں بہ سند صحیح ہوتے ہوئے، غیر صحاح سے امام

حسن کی روایت قنوت بعد الركوع کو ترجیح دینا کس محدثانہ اصول کے ماتحت ہے؟

ہمارا اصول ہے کہ صحاح ستہ کی روایت غیر صحاح پر مقدم ہے۔ خصوصاً شیخین کی۔ مگر حنفیہ میں ابن ہمام اس اصول کے مخالف ہیں جن پر ہمیشہ برستے بستے ہیں۔ پھر یہی گناہ ہم خود کیوں کرتے ہیں؟

اگر یہ کہا جائے کہ امام ابوداؤد نے اس حدیث میں اس حصہ کو وہم قرار دیا ہے تو کیا آپ کے نزدیک بھی طعن درست ہے؟ اور یہ ہی طعن کیا مام حسن کی روایت پر وارد ہو سکتا؟ اور کیا جن وجود کی بناء پر ابوداؤد نے اس قنوت کی زیادت کی ضعیف قرار دیا ہے یہ وجہ آپ کی تحقیق میں بھی کافی ہیں۔ خصوصاً امام موصوف کا یہ روایت لانا کہ ابی بن کعب 15



رمضان کے بعد قنوت کرتے تھے، کیا یہ روایت اور اس کے رواۃ امام حسن کی حدیث کے روایت و رواۃ کے برابر ہیں؟ اور کیا اس حدیث سے ابی بن کعب کی پہلی روایت باطل یا ضعیف ہو جاتی ہے؟ اور کیا 15 رمضان والی روایت کے رواۃ ’’کان یقنت قبل الركوع‘‘ کی روایت کے ساتھ سے اعلیٰ ہیں یا کم درجہ کے ہیں؟

(3) عراقی کے قول پر قنوت بعد الركوع کو ترجیح دینا کہاں کی محدثیت اور فقاہت ہے؟ کیا خلفائے اربعہ سے قنوت فی الوتر بعد الركوع کسی صحیح حدیث میں

آیا ہے؟ کیا حدیث قنوت فی الفجر کی روایت سے قنوت فی الوتر کو بعد الركوع مرجح بتلانا ایسی حالت میں کہ سنن کی تین کتابوں میں قنوت قبل الركوع بہ تصریح موجود ہے۔ اور اس کی سند بھی صحیح ہے بعد اس کی تائید دو اور حدیثوں سے بھی ہوتی ہے پھر بھی قنوت فی الفجر بعد الركوع پر قیاس کر کے قنوت فی الوتر کو بعد الركوع مرجح بتلانا محدثانہ اصول کے ماتحت ہے؟

(4) کیا امام حسن کی روایت میں ایسا کوئی لفظ ہے جس سے یہ مفہوم یا معلوم ہوتا

ہے امام حسن کو خود آنحضرت ﷺ نے یہ تعلیم دی تھی کہ تم یہ دعا قنوت میں بعد الركوع پڑھا کرنا؟ آپ نے رسالہ ’’محدث‘‘ میں ابن جان وغیرہ کی جرح کو لایعجا بہ قرار دیا ہے جس سے معلوم ہوتا ہے اس حدیث زبان رسالت سے یہ بتلایا گیا ہے کہ تم اس دعا کو قنوت میں بعد الركوع پڑھنا۔ اگر اس حدیث میں کوئی اشارہ ہے تو براہ کرم مطلع فرمادیں ورنہ ابن جان وغیرہ کی جرح کو تسلیم کریں یا آپ تردید کر کے دکھا دیں یا کم از کم یہ یہی ثابت کر دیں کہ امام حسن کا محض فعل بھیا ابن ماجہ، نسائی وغیرہ کی مرفوع روایت کا رافع ہو سکتا ہے۔

آپ نے کن وجوہ پر قنوت بعد الركوع کو قبل الركوع پر ترجیح دی ہے؟ کیا شیخ مرحوم کی تقلید میں یا خود آپ کی بھی تحقیق اور اب بھی یہ تحقیق ہے؟ براہ کرم مطلع فرمادیں۔

(5) سالہ گذشتہ کے رسالہ محدث میں یہ بتلایا گیا ہے کہ عیدین کی نماز میں بارہ تکبیر کے علاوہ تحریر کی تیرہ تکبیریں بھی ہے یعنی بارہ کے بجائے عیدین کے تکبیریں تیرہ ہیں، کیا یہ مسئلہ صحاح ستہ کی ان کتابوں کے خلاف نہیں

جو ’’سنن‘‘ میں ہے ’’کان یحجر رسول اللہ صلی اللہ علیہ وسلم اثنتی عشرة تکبیرہ...‘‘، اگر خلاف ہے، تو یہ کس روایت میں آپ نے دیکھا ہے کہ آنحضرت ﷺ تکبیر تحریرہ کے علاوہ اولیٰ میں سات اور دوسری میں پانچ کہتے تھے، اگر دارقطنی کی ضعیف و مضطرب المتن والا اسناد سے آپ کا یہ استدلال ہے، تو کیا یہ محدثانہ روش و اصول کے خلاف نہیں ہے؟ خصوصاً ایسی صورت میں کہ امام احمد، امام مالک دونوں اول و آخر محدث و امام بہ تصریح مع تکبیر تحریرہ کل سات تکبیریں رکعت اولیٰ میں بتلائی ہیں۔ اب آپ نے کس تحقیق کی بنا پر یہ فتویٰ یا یہ مسئلہ تحریر کیا ہے یا اپنی نگرانی میں شائع ہونے کی اجازت دی ہے؟ براہ کرم مطلع فرمائیں۔

(6) کیا جن زیادات غیر معتبرات کے امام شافعی قائل ہیں، آپ بھی تکبیرات عیدین کے سوا اور مسائل میں بھی امام شافعی کی ہمنوائی کر سکتے ہیں؟

(7) قنوت فی العصر کے بارے میں حضرت علی سے جو روایت آئی ہے کہ حضور علیہ الصلاۃ والسلام کان یقول فی آخر وترہ اللہ انی اعوز برضاک من سخطک الخ۔ اس کے متعلق شرح حدیث لکھتے ہیں کہ مستدرک حاکم میں قنوت کا لفظ وارد ہے۔ براہ کرم مستدرک حاکم کی یہ روایت جس میں اس دعا کی بوقت قنوت پڑھنا مذکور ہے، پوری حدیث مع مالہ و ما علیہ ارقام فرما کر ممنون فرمائیں۔ یہاں مستدرک حاکم نہیں ہے، امید کہ جملہ شکوک مسائل محدثانہ حیثیت میں مفتوح فرما کر ممنون فرمائیں گے والسلام۔

مولانا بشیر صاحب وغیرہم تمام احباب کو سلام عرض ہے فقط۔ بالوالفاسم قدسی عفی عنہ

الجواب بعون الوهاب بشرط صحة السؤال



الحمد لله، والصلاة والسلام على رسول الله، أما بعد!

ابن کعب کی یہ حدیث جس میں قنوت قبل الركوع کی تصریح ہے اگرچہ اس میں قنوت کی زیادت کو امام احمد بن حنبلہ، ابن المنذر، بیہقی، تلخیص الجبر (2/ 18) رقم الحدیث: 832 (ان کے تقلید میں..... مولوی عبد اللہ صاحب روپڑی نے ضعیف بتایا ہے، لیکن میرے نزدیک یہ حدیث حافظ عراقی کو تصریح کے مطابق صحیح ہے۔ قال العراقي: "کلاهما روى حديث ابى بن كعب وعبد الرحمن بن أبزي عند النسائي بإسناد صحيح،، انتہی۔ امام احمد، ابن حنبلہ، ابن المنذر کے اس حدیث کی ضعیف کسنے کی وجہ معلوم نہیں۔ امام ابو داؤد نے تضعیف زیادہ مذکورہ کی وجوہ بیان فرمائی ہے، مجھے اس سے اتفاق نہیں ہے۔

ان کے بیان کردہ سبب سے اس حدیث میں قنوت کی زیادہ کا وہم اور خطا ہونا ثابت نہیں ہوتا۔ انہی وجوہ کو یحییٰ امام بیہقی نے اپنی سنن میں ذکر دیا ہے۔ جس کا جواب ابن الترمذی نے الجوہر النقی 3/ 39 میں دیدیا ہے۔ جو میرے نزدیک بہت درست ہے۔ اس جواب سے مولوی عبد اللہ روپڑی کی تنقید بھی ہباء منثورا ہو جاتی ہے۔ ابو داؤد کے پیش کردہ دونوں اثر ضعیف ہیں۔ پہلے میں ایک مجہول راوی ہے اور دوسرا اثر منقطع ہے، اور قیام اللیل ص 133 میں حضرت ابی بن کعب کا اثربابت قنوت بعد الركوع سند مروی نہیں ہے۔ اس لیے اس حدیث مرفوع کا معارض نہیں ہو سکتا۔ اور اگر بسند صحیح مروی بھی ہو تب بھی دلیل ضعیف وہم نہیں بن سکتا لابن الجبر رواہ الراوی و مرویہ، لا رأیہ و عملہ۔

جس طرح سنن کی اس صحیح حدیث سے قنوت الركوع فی الوتر کا ثبوت ہے، اسی طرح صحیح بخاری کی اس حدیث سے ثبوت ہے کہ قنوت معتاد قبل الركوع ہے۔ روى البخاری و مسلم من حديث عاصم الاحول قال: سَأَلْتُ أَنَسَ بْنَ مَالِكٍ عَنِ الْقُنُوتِ، فَقَالَ: قَدْ كَانَ الْقُنُوتُ قُلْتُ: قَبْلَ الرُّكُوعِ أَوْ بَعْدَهُ؟ قَالَ: قَبْلَهُ، قَالَ: فَإِنْ فَلَانَا أَخْبَرَنِي عَنْكَ أَنَّكَ قُلْتَ بَعْدَ الرُّكُوعِ، فَقَالَ: «كَذَبَ إِذَا قُلْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعْدَ الرُّكُوعِ شَهْرًا، أَرَاهُ كَانَ بَعَثَ قَوْمًا يُقَالُ لَهُمُ الْقِرَاءُ، رُبَاءٌ سَبْعِينَ رَجُلًا، إِلَى قَوْمٍ مِنَ الشَّرْكَانِ دُونَ أُولَئِكَ، وَكَانَ يُنْفِخُ وَبَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْهُ، فَقَسَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ شَهْرًا يَذْعُو عَلَيْهِمْ»، هذا اللفظ البخاری قال الحافظ: "وقد وافق عاصمًا على روايته هذه عبد العزيز بن ضهير عن أنس كما سيأتي في المنازي يلفظ سأل رجل أنس عن القنوت بعد الركوع أو عند الفرائض من الفرائض أو مجموعًا جاء عن أنس من ذلك أن القنوت للناحية بعد الركوع لا خلاف عنه في ذلك وأنا لغير الناحية لضعف عنه أنه قبل الركوع،، انتہی (فتح 2/491)۔

قنوت بعد الركوع فی الوتر کے بعد ثبوت میں حدیث ذیل ذکر کی جاتی ہے: أخرجه الحاكم في المستدرک (3/172): عن اسمعيل بن ابراهيم بن عتيبة عن عمه موسى بن عن هشام بن عروة عن أبيه عن عائشة عن الحسن بن علي، قال: علمني رسول الله صلى الله عليه وسلم في وترى، إذا رفعت رأسي ولم يبق إلا السجود اللهم اهدني فيمن هديت إلى آخره، قال: بهذا حديث صحيح على شرط الصحيحين، إلا أن اسمعيل بن عتيبة خالفه محمد بن جعفر بن أبي كثير في إسناده، ثم أخرجه الحوراء عن الحسن بن علي بن ميمون السنن وسنده وسكت عنه، (زيلعي 290/1) وأخرجه البيهقي (3/38) قال: "أخبرنا محمد بن عبد الله الحافظ ثنا أبو جعفر بن صالح بن هاني والو منصور محمد بن القاسم العتيقي قال ثنا الفضل بن محمد بن السيب الشمراني ثنا أبو بكر عبد الرحمن بن عبد الملك بن شيبة الخزامي ثنا ابن أبي فديك عن اسمعيل بن ابراهيم بن عتيبة عن موسى بن سند الحاكم ومثله، قال البيهقي: تفرد بهذا اللفظ أبو بكر بن شيبة الخزامي،، انتہی۔

قال الشوكاني: "وقد روى عنه البخاري في صحيحه، وذكره ابن حبان في الثقات فلا يضر تفرد،، انتہی (نيل الاوطار 3/54)۔

ایک دوسری حدیث بھی ذکر کی جاتی ہے "عن أنس قال: كان رسول الله صلى الله عليه وسلم يقنن بعد الركعة والو بكر وعمر، حتى كان عثمان قنن قبل لركعة ليدرك الناس،، (قيام اللیل ص: 133) لیکن ظاہر یہ ہے کہ اس حدیث میں قنوت وتر کا تذکرہ نہیں ہے، بلکہ قنوت فرائض فی النازلہ کا بیان ہے۔ پس اس کو استدلال میں پیش کرنا درست نہیں۔

اصول حدیث کی رو سے سنن اور صحیحین کی روایت کو مستدرک اور بیہقی کی روایت بترجیح ہونی چاہیے۔ خصوصاً ایسی صورت میں جبکہ حدیث ابی بن کعب کی تائید حدیث ابن عمر عند الطبرانی فی الاوسط اور حدیث ابن عباس عند ابی نعیم و حدیث ابن مسعود عند ابی شیبہ و بیہقی سے ہوتی ہے۔ شوافع (بیہقی، عراقی قسطلانی وغیرہ) کے پاس اس اصول کی مخالفت کے الزام کا کوئی جواب نہیں ہے۔ ان کے نزدیک صبح کی نماز میں قنوت بعد الركوع دائماً ثابت اور محقق ہے، اسی قنوت وتر کو بھی قیام کرتے ہیں۔ قال البيهقي (3/39):

"وقد روي في قنوت صلاة الصبح بعد الركوع بالوجوب الاعتماد عليه، وقنوت الوتر قياس عليه،، انتہی قال ابن الترمذی: "الذي في الصحيح أنه عليه السلام ترك القنوت في الصبح، وعلى تقدير ثبوته، وأنه بعد الركوع، كيف يقاس الوتر عليه، مع وجود حديث جيد في الوتر، مروى من وجوه، وان القنوت فيه قبل الركوع وعلى تقدير أنه ليس في الوتر حديث، كيف يقاس على الصبح وليس بينهما

معنی مؤثر مجمع بہ ہنما، الی آخر ما قال معلوم ہوا کہ شوافع کے پاس بجز قیاس کے کوئی دلیل قوی معارض الحدیث ابی بن کعب و حدیث انس موجود نہیں ہے۔ اور میرے نزدیک بھی ان کا قیاس صحیح نہیں ہے، بلکہ بے محل ہے اور بے موقع ہے۔

ج: (3) خلفاء راشدین سے وتر میں قنوت بعد الرکوع کی صحیح روایت میری نظر سے نہیں گزری۔ عراقی اور بیہقی کے قول کے یہ مطلب معلوم ہوتا ہے کہ ان خلفاء سے صلاۃ صحیح میں قنوت بعد الرکوع پر استمرار ثابت ہے۔ اسی بنا پر انہوں نے وتر میں قنوت بعد الرکوع کو ترجیح دے دیا ہے یعنی: محدثین کے نزدیک متعارض و مخالف حدیثوں میں ایک دوسرے پر ترجیح دینے کی ایک صورت یہ بھی ہے کہ کسی ایک حدیث کے موافق خلفاء اربعہ کا عمل ہو۔

مسئلہ متنازع فیہا میں سنن اور صحیحین کے حدیثوں کی مستدرک حاکم اور بیہقی کی روایت معارض نہیں ہو سکتی، پس خلفاء راشدین کے عمل کی طرف رجوع کرنے کی ضرورت نہیں ہے۔ بالخصوص ایسی صورت میں کہ ان سے قنوت فی الوتر بعد الرکوع کی کوئی صحیح روایت نہیں آئی، اور جو آئی ہے وہ قنوت فی الفجر بعد الرکوع کے بارے میں آئی ہے۔ اس بارے میں میری پہلی تحقیق ناقص تھی، اب مزید تتبع و تفتیش سے میرے نزدیک ثابت ہوا کہ قنوت قبل الرکوفی الوتر اولیٰ ہے قنوت بعد الرکوع سے۔ میں آپ کا ممنون ہوں کہ آپ نے مجھے مزید تحقیق و تتبع کی طرف توجہ دلائی۔

ج: 4: حضرت حسن کی روایت میں ایسا لفظ موجود ہے جس سے یہ مفہوم ہوتا ہے کہ آنحضرت ﷺ نے خود حضرت حسن کو قنوت وتر میں بعد الرکوع دعاء مذکور پڑھنے کی تلقین و تعلیم کی تھی کما تقدم من رواية الحاکم والبیہقی۔

ابن حبان اور ابن خزیمہ کی جرح حضرت حسن کی اس روایت پر ہے جو بسند ابواسحق عن برید بن ابی حریم عن ابی العوراء عن الحسن بن علی بلفظ: علمنی کلمات اقولن فی قنوت الوتر مروی ہے۔ ان کا اعتراض یہ ہے کہ اس حدیث میں سرے سے قنوت وتر کا لفظ ہی محفوظ ہے یعنی: آنحضرت ﷺ نے اس دعاء کو قنوت وتر میں پڑھنے کی تعلیم دی تھی۔ یہ نہیں کہ آپ ﷺ نے مطلق دعا کی تلقین کی تھی اور حضرت حسن اپنے اجتہاد سے اس کو قنوت وتر میں پڑھتے تھے۔ (قیام اللیل ص: 131 بیہقی 2/310)۔

حدیث حسن مستدرک حاکم و بیہقی کو جو قنوت بعد الرکوع پر دلالت کرتی ہے۔ ابی بن کعب کی روایت کے بظاہر مخالف ہے لیکن دونوں کو مختلف احوال و اوقات پر محمول کرنا چاہیے تاکہ تعارض باقی نہ رہے۔ ہاں قبل الرکوع رنج ہو گا لکثرة اولتہ وقوتہا۔

ج: (5) ائمہ ثلاثہ مالک: شافعی اور احمد اس امر پر متفق ہیں کہ نماز عید کی پہلی رکعت میں سات تکبیریں اور دوسری میں پانچ تکبیریں رکوع کی تکبیر کے علاوہ ہیں۔ اختلاف اس امر میں ہے کہ سات تکبیریں پہلی رکعت میں تکبیر تحریمہ کے علاوہ ہوں گی یا تکبیر تحریمہ ان ساتوں میں شامل ہے۔

پہلا قول امام شافعی کا ہے اور دوسرا امام مالک اور احمد کا۔

اس مسئلہ میں امام شافعی کی ہمنوائی کرنے والے یہ کہتے ہیں کہ ائمہ ثلاثہ کی مشترک دلیل عبداللہ بن عمرو بن العاص کی وہ حدیث ہے جو صحاح ستہ میں سے سنن کی دو کتابوں میں بالفاظ ذیل مروی ہے: ”عن عبداللہ بن عمرو بن العاص قال: قال نبی اللہ صلی اللہ علیہ وسلم: التکبیر فی الفطر سبع فی الاولیٰ و خمس فی فی الآخرۃ، والقراءۃ بعدہما کلیمتا، (البوداؤد مع عون 446/1)، وفی روایہ: ”ان النبی صلی اللہ علیہ وسلم کان یکبر فی الفطر فی الاولیٰ سبعاً، ثم یقرأ ثم یکبر ثم یقوم فیکبر اربعاً ثم یقرأ ثم یرکع، قال البوداؤد: رواہ وکیع وابن المبارک قال: سبعاً وخمسا، (البوداؤد، وفی روایہ ابن ماجہ: ”ان النبی صلی اللہ علیہ وسلم کبر فی صلاۃ العید سبعاً وخمسا، (ابن ماجہ مع السند ہی 1/200) (2)، اس حدیث کو امام بخاری، علی بن الدینی، امام احمد نے صحیح بتایا ہے۔ اور عراقی کہتے ہیں: اس کی سند صالح ہے۔ ان روایات میں تکبیرات زوائد کی مجموعی تعداد یعنی: میزان کل 12 یا 13 یا 14 کے ساتھ بتائی گئی ہے۔ اور نہ اس سے تعرض ہے کہ تکبیر تحریمہ ان سات تکبیرات میں شامل ہے یا ان سے خارج اور زائد ہے۔ پس احتمال ہے کہ ان میں داخل و شامل ہو اور احتمال ہے کہ ان سے خارج ہو۔

امام شافعی کی ہمنوائی کرنے والے کہتے ہیں کہ دارقطنی میں یہی روایت بالفاظ ذیل مروی ہے: ”ان رسول اللہ صلی اللہ علیہ وسلم کبر فی العیدین الاضحیٰ والافطرۃ ثنتی عشرۃ تکبیرۃ، فی



الأولى سبعة وفي الأخيرة خمساً، سوى تكبيرة الاحرام، وفي رواية اخرى: "أن رسول الله صلى الله عليه وسلم كبر في العيد يوم الفطرة سبعة في الأولى وفي الأخيرة خمساً، سوى تكبيرة الصلوة"، (دار قطنی 48/2)، اور ظاہر ہے کہ دار قطنی کی روایت میں سوئی تکبیرۃ الافتتاح کی زیادہ ثقہ سے مروی ہے۔ جو سنن کی روایت کے منافی اور معارض نہیں ہے اور نہ اس پر کسی محدث نے وہم و خطا۔ دار قطنی مستدرک حاکم ابوداؤد وابن ماجہ کی حدیث عائشہ سے نہیں ہے جو عبد اللہ بن لہیعہ ضعیف مدلس مختلط کے طریق سے مروی ہو نیکی وجہ سے ضعیف ہے۔

اور ساتھ ہی پس ہمارا استدلال اصول محدثین کے خلاف نہیں ہے۔ ہاں جو لوگ اس زیادہ کے قائل نہیں ہیں ان پر سخت الزام عائد ہوتا ہے اسی لیے مولوی زکریا لکھتے ہیں: "إن استدلال الشافعية بذلك الحديث، أقرب من استدلال الموالک، للتصريح في بعض طرقه، بسوئی تكبيرة الصلوة كما في الطحاوی وغيره،، (الأجزاء 2/249)۔

ج: "(6) کسی مسئلہ میں ہم زیادہ غیر معتبر وغیر ثابتہ میں کسی امام کی موافقت نہیں کرتے خواہ وہ شافعی ہوں یا مالک یا احمد یا ابو حنیفہ یا کوئی اور امام ومن ادعی ذلك فعليه البيان والافليسک، ولا يتقول علينا ما لم نقله۔

ج: (1) علماء اہل حدیث نمازیں سینہ پر ہاتھ رکھنے کے ثبوت میں تین حدیثیں پیش کرتے ہیں۔

پہلی حدیث ان کے نزدیک صحیح مرفوع متصل غیر معلل اور غیر شاذ ہے جو صحیح ابن خزیمہ میں بلفظ "فوضع يده اليسرى على يده اليسرى على صدره"، مروی ہے۔ حافظ ابن حجر داریم (128 146) بلوغ المرام وغیرہ میں اور حافظ زلیعی نصب الراية 164 میں اور دوسرے مصنفین نے اپنی کتابوں میں اس حدیث کو ابن خزیمہ کی روایت بتاتے ہیں لیکن اس کی سند نہیں نقل کرتے۔ حضرت شیخ نور اللہ مرقدہ کے نزدیک بظاہر صحیح ابن خزیمہ کی یہ حدیث حسب ذیل سند سے مروی ہے۔ عن محمد بن یحییٰ عن عفان عن ہمام عن محمد بن حجاج عن عبد الجبار بن وائل عن علقمة بن وائل ومولى لم عن أبيه انتهي اور اسی سند سے مسلم شریف میں یہ متن بغیر زیادہ "على الصدر"، بایں لفظ مروی ہے: "ثم وضع يده اليسرى على اليسرى"، (2/173)۔

مولوی انور شاہ نے فیض الباری 266 میں، مینوی آثار السنن ص: 46 میں، اور خلیل احمد نے بذل المجہود 25 میں، مولوی زکریا نے الاجزاء 7 118 میں "على الصدر"، کی زیادہ کو معلل شاذ غیر محفوظ اور حدیث کو مضطرب المتن بتایا ہے۔ وجہ معلل ہونے کی مولوی انور شاہ مرحوم کے لفظوں میں ہے کہ: "لأنه لم يعمل به أحد من السلف، ولا ذهب إليه أحد من الأئمة"، انتہی اور زیادہ مذکورہ کے غیر محفوظ اور شاذ ہونے کی وجہ یہ ہے کہ ابن خزیمہ کے علاوہ اس حدیث کو امام احمد، نسائی، ابوداؤد، ابن ماجہ وغیرہ نے مختلف طرق سے روایت کیا ہے لیکن کسی طریق میں یہ زیادہ نہیں ہے۔ مولوی انوشاہ لکھتے ہیں: "والحاصل أن رواية وائل رواها غير واحد، ولم يروها أحد على لفظ ابن خزيمة، وإنما رواها رواد بعد مرور الزمان، فوساقت، فلا سمح عليها مع فقدان العمل به، انتہی۔ اور مضطرب المتن ہونے کی وجہ نیموی کے لفظوں میں یہ ہے: "أخرج ابن خزيمة في هذا الحديث على صدره، والبرار عند صدره، وأخرج ابن أبي شيبة تحت السرة، انتہی

زیادہ مذکورہ کے شذوذ اور حدیث مذکور کے اضطراب کا جواب تحفہ 1 216 اور بارک الرحمن ص 101 103 میں بسط و تفصیل کے ساتھ مذکور ہے اور معلل ہونے کی وجہ کا جواب جینے کی ضرورت نہیں جبکہ امام شافعی سے ایک روایت "فوق الصدر"، کی آئی ہے۔ جیسا کہ "حاوی"، میں مصرح ہے۔ اور اگر بالفرض کوئی اس کا قائل نہ ہو تو یہ اس کے معلل اور غیر محفوظ اور ساقط الاعتبار ہونے پر دلالت نہیں کرتا لائنہ "لم يبلغ الحديث المذكور أحد من الأئمة الأربعة وغيرهما المشهورين، وأما إن كان الحديث مترك العمل به في قرن الصحابة أو التابعين علامة نسيه أو ضعه، كما يدل عليه كلام المنار، كما صرح به في التلويح، فما لا يلتفت إليه، وقد رد عليه الشوكاني في إرشاد النحول۔

دوسری حدیث: مسند احمد میں بسند ذیل مروی ہے جو عند الحنفیہ بھی حسن ہے: قال الامام أحمد في مسنده: "حدثنا يحيى ابن سعيد عن سفيان ثنا سماك عن قبيصة بن بلب عن أبيه قال: رأيت رسول الله صلى الله عليه وسلم، الخ

نیموی فی اس حدیث میں بھی "على صدره"، کو غیر محفوظ بتایا ہے جس کا جواب حضرت شیخ نے تحفہ اور بارک الرحمن میں بالتفصیل مرقوم فرمایا ہے۔

تیسری حدیث مراسیل ابوداؤد میں مروی ہے۔

(اوجز المسالك 2 118 فیض الباری 2 266 بذل الجہود 2 250، نصب الراية للزلیعی 1 164، تحفہ 1 215، عون المعبود 1 276 ابکار المنین ص: 97).

ج: (7) مستدرک حاکم مطبوعہ حیدرآباد 1 306 میں حدیث مسؤل عنہ بسند ذیل مروی ہے: ”وَأَخْبَرَنَا أَحْمَدُ بْنُ مُحَمَّدٍ عَنْ سَلَمَةَ الْعَزْرِيِّ، عَنْ عُثْمَانَ بْنِ سَعِيدٍ الدَّارِمِيِّ، عَنْ مُوسَى بْنِ إِسْمَاعِيلَ، عَنْ حَمَّادٍ، عَنْ بِشَامِ بْنِ عَمْرٍو الْفَزَارِيِّ- قَالَ الدَّارِمِيُّ: وَبُؤْتُ أَنَّهُمْ شَرُُّ النَّاسِ- عَنْ عَبْدِ الرَّحْمَنِ بْنِ الْحَارِثِ بْنِ بِشَامٍ، عَنْ عَلِيِّ بْنِ أَبِي طَالِبٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ فِي آخِرِ وَتَرِهِ: «اللَّهُمَّ إِنِّي أَعُوذُ بِرِضَاكَ مِنْ سَخَطِكَ، وَبِمَعَاذِكَ مِنْ عِقَابِكَ، وَأَعُوذُ بِكَ مِنْكَ لَا أُخْصِي شَاءً عَلَيْكَ أَنْتَ كَمَا أَغْنَيْتَ عَلَى نَفْسِكَ» قَالَ الْحَاكِمُ بِهَذَا حَدِيثٌ صَحِيحٌ الْإِسْنَادِ، وَلَمْ يُخْرِجَاهُ، قَالَ الذَّهَبِيُّ: صَحِيحٌ.

مستدرک حاکم اس کی روایت میں قنوت کا لفظ نہیں ہے کما تراه، میرے نزدیک حدیث مذکورہ میں اس دعاء کا محل بعد السلام من صلوة الوتر ہے۔ قال میرک: ”وفی احد روایات النسائی: کان یقول إذا فرغ من صلوته وتبوء مضجعه، قاله القاری، وكذا قال ابن القيم في زاد المعاد، فمما قال السندی فی حاشیة النسائی یتحمل أنه كان یقول فی آخر القیام، فصار هو من القنوت، كما هو مقتضى كلام المصنف، ویتحمل أنه كان یقول فی قعود التمشد، هو ظاهر اللفظ یس بصواب كانه لم یطلع علی رواية النسائی التي فیها كان یقول إذا فرغ من صلوته اسی لیے امام بیہقی نے اس حدیث کو باب ما یقول بعد الوتر میں ذکر کیا ہے جس کے شروع کے الفاظ یہ ہیں: ”كان يدعوني آخر وتره یقول اللهم انی أعوذ برضاك، الخ (بیہقی 42/3).

مستدرک حاکم میں بلفظ قنوت وتر مجھ کو یہ حدیث نہیں ملی پس امام شوکانی کے اس مقولہ ”امام حدیث علی الذکور، فأخرجه أيضا البيهقي والحاکم وصححه مقید بالقنوت،، کا محل بحج اس کے اور کچھ نہیں ہو سکتا کہ امام حاکم نے اس حدیث کو بقید قنوت اپنی دوسری مستقل تصنیف کتاب القنوت میں روایت کیا ہو۔ افسوس ہمارے پاس ان کی یہ کتاب نہیں ہے۔

حافظ ابن حجر کے اپنی کتاب شرح منہج کے اندر تصریح سے عام طور پر یہ مشہور ہے کہ زیادة ثقہ کے قبول کرنے کے لیے صرف یہ شرط ہے کہ مزید غلبہ کے منافی نہ ہو، لیکن واقعہ یہ ہے کہ اس قدر تفصیل کافی نہیں ہے۔ علماء اصول حدیث نے کچھ اور شرطیں بھی لگائی ہیں علامہ سخاوی شرح الفیہ عراقی 1 213 میں لکھتے ہیں: ”وقيد ابن خزيمة باستواء الطرفين في الحفظ والإتقان، فلو كان الساکت عدواً واحداً أحفظ منه، أوم يكن هو حافظاً، ولو كان صدوقاً فلا، ومن صرح بذلك ابن عبد البر فقال في التمهيد: إنما تقبل إذا كانوا أحفظاً والتقن ممن قصر، مثله في الحفظ، فإن كانت من غير حافظ ولا متقن فلا تتقاتل إليها، ونحو قول الخطيب الذي نختاره، القول إذا كان راوياً عادلاً حافظاً ومتقناً ضابطاً، وكذا قال الترمذی: إنما تقبل ممن يعتد علی حفظه، ونحوه عن أبي بكر الصيرفي، وقال ابن طاهر: إنما تقبل عند أهل الصنعة من الشيعة المجمع عليه، وابن السبعاني ومن وافقه بما إذا لم يكن الساكتون ممن لا يفعل مثلهما عادة،، انتهى ملخصاً

معلوم ہوا کہ عدم منافات کی شرط کے ساتھ زیادة والے ثقہ راوی کا حفظ یا حافظ ضابط متقن ہونا ضروری ہے، صرف صدوق ہونا کافی نہیں۔ لیکن ان دونوں شرطوں کے تحقق کی صورت میں بھی زیادة ثقہ مطلقاً مقبول نہیں ہو کرتی۔ اگر مطلقاً مقبول ہو تو کسی حدیث میں زیادة پر معلول کا حکم لگانا صحیح نہ ہو، حالانکہ محدثین بسا اوقات ایسی حدیث کو معلل کہہ دیا کرتے ہیں جس میں ثقہ، حافظ، ضابط سے کوئی زیادة مروی ہوتی ہے معلوم ہوا کہ ثقہ حافظ کی زیادة کبھی مقبول ہوتی ہے اور کبھی بعض جگہ نہیں مقبول ہوتی، لأن الشيعة قد يهم ويلغظ.

علامہ زلیعی لکھتے ہیں: ”فإن قيل: قد رَوانا لَيْعَمَ النُّجَيْرِ، وَهُوَ ثِقَّةٌ، وَالزِّيَادَةُ مِنَ الشَّيْءِ مَقْبُولَةٌ، فَلَمَّا: لَيْسَ ذَلِكَ مُجْمَعًا عَلَيْهِ، بَلْ فِيهِ خِلَافٌ مُشْهُورٌ، فَمِنْ النَّاسِ مَنْ يَقْبَلُ زِيَادَةَ الشَّيْءِ مُطْلَقًا، وَمِنْهُمْ مَنْ لَا يَقْبَلُهَا، وَالصَّحِيحُ التَّفْصِيلُ، وَبُؤْتُ أَنَّهُمْ يَقْبَلُونَ فِي مَوْضِعٍ دُونَ مَوْضِعٍ، فَتَقْبَلُ إِذَا كَانَ الرَّاوي الَّذِي رَوَاهَا ثِقَّةً حَافِظًا مُتَقِنًا، وَالَّذِي لَمْ يَذْكُرْهَا مِثْلَهُ، أَوْ دُونَهُ مِنَ الشَّيْءِ، كَمَا يَقْبَلُ النَّاسُ زِيَادَةَ نَالِكِ بْنِ أَلَسٍ، قَوْلُهُ: مِنَ الْمُسْلِمِينَ فِي صَدَقَةِ الْفَطْرِ، وَخُجَّ بِهَا أَكْثَرُ الْعُلَمَاءِ، وَتَقْبَلُ فِي مَوْضِعٍ آخَرَ لِتَقَرُّرِ أَيْنَ شَيْئُهَا، وَمِنْ حَكْمٍ فِي ذَلِكَ حُكْمًا عَادَةً فَهَذَا غَلَطٌ، بَلْ كُلُّ زِيَادَةٍ لَنَا حُكْمٌ بِشَيْئِهَا، فَفِي مَوْضِعٍ جُزْءٍ بِشَيْئِهَا، كَزِيَادَةِ نَالِكِ، وَفِي مَوْضِعٍ يَغْلِبُ عَلَى الظَّنِّ شَيْئُهَا، كَزِيَادَةِ سَفْهِ بْنِ طَارِقٍ فِي حَدِيثٍ: جُعِلَتِ الْأَرْضُ مَسْجِدًا، وَجُعِلَتِ ثُرْبُنَا بَنَاتًا طُورًا، وَكَزِيَادَةِ سُلَيْمَانَ الْقَيْسِيِّ فِي حَدِيثِ أَبِي مُوسَى: وَإِذَا قَرَأْتَ نُسُوءًا، وَفِي مَوْضِعٍ يَجْزِمُ سَخَطَ الزِّيَادَةِ، كَزِيَادَةِ مَعْمَرٍ، وَمِنْ وَافَقَهُ، قَوْلُهُ: وَإِنْ كَانَ نَالِكًا فَلَا تَقْرَأُوهُ، وَكَزِيَادَةِ عَبْدِ اللَّهِ بْنِ زِيَادٍ- ذَكَرَ الْمُسْلِمَةُ- فِي حَدِيثِ قَسَمَتِ الصَّلَاةَ بَيْنِي وَبَيْنَ عَبْدِ نِصْفَيْنِ، وَإِنْ كَانَ مَعْمَرٌ ثِقَّةً وَعَبْدُ اللَّهِ بْنُ زِيَادٍ ضَعِيفًا، فَإِنَّ الشَّيْءَ قَدْ يَلْغُظُ، وَفِي مَوْضِعٍ يَغْلِبُ عَلَى الظَّنِّ خَطَا، وَفِي مَوْضِعٍ يَتَوَقَّفُ فِي الزِّيَادَةِ،، انتهى (نصب الراية 175/1).

معلوم ہوا کہ ہر زیادة ثقہ کا ایک حکم نہیں ہے، بلکہ ہر مقام میں زیادة کا حکم دوسرے سے مقام کی زیادة سے جدا گانہ ہوتا ہے، اور اس حکم کی بناء قرائن و آثار پر ہوتی ہے۔ جسے ماہرین فن حدیث و علل اور اصحاب فہم ثاقبہ اور علوم حدیث کے طیب کامل اسباب جرح و تعدیل کی معرفت تامہ اور مہارت کاملہ و ملکہ راسخ رکھنے والے محدثین ہی پہچان سکتے ہیں۔ خلاصہ یہ



کہ زیادۃ ثقہ حافظ (غیر منافیہ) اس وقت مقبول ہوتی ہے جب اس زیادۃ پر محدثین نے جو اس فن کا ماہرین قرآن کی وجہ سے وہم کا حکم نہ لگایا ہو، اور اس کی تضعیف نہ کی ہو، اگر متقدمین محدثین نے وہم کا حکم لگادیا ہے تو مقبول نہیں ہوگی، اور اگر کسی زیادۃ کے متعلق یہ صورت حال ہے کہ دو ایک محدث اس کو صحیح کہتے ہیں، اور جم غفیر محدثین کا اس کو ضعیف اور وہم قرار دیتا ہے، تو وہ زیادۃ معتبر و مقبول نہیں ہوگی جیسے: **”واذا قرأنا نصتوا“**، کی ابو موسیٰ اشعری کی حدیث میں۔

مہلب اور وائل بن حجر کی حدیث میں **”علی الصدر“** کی زیادۃ ثقہ سے مروی ہے، اور کسی محدث نے اس پر وہم ہونے کا حکم نہیں لگایا ہے اور نہ اس کی تضعیف کی ہے۔ اسی طرح عمرو بن العاص کی حدیث میں **”سوی تکبیرۃ الافتتاح“** کی زیادۃ بھی ثقہ سے مروی ہے: اور خاص اس کے وہم ہونے کا حکم کسی محدث نے نہیں لگایا ہے پس یہ دونوں زیادۃ مقبول ہوئیں۔

امام ابو داؤد کی اپنی سنن میں بحث و کلام سے ظاہر ہوتا ہے کہ وہ ابی بن کعب کی حدیث میں قنوت قبل الركوع کی زیادت کو وہم اور ضعیف سمجھتے ہیں۔ بیہقی نے اس کلام اور بحث کو معرفۃ السنن میں ذکر کر کے زیادۃ مذکورہ کو وہم اور ضعیف ہونے پر مہر تصدیق ثبت کر دی ہے۔ تلخیص 1 118 میں حافظ کی اس عبارت سے **”حدیث ابی بن کعب: أن النبی صلی اللہ علیہ وسلم کان یقنت قبل الركوع، ابو داؤد والنسائی وابن ماجہ وابو علی بن السکن فی صحیحہ، رواہ الیہ بیہقی من حدیث ابی بن کعب وابن مسعود وابن عباس وضعفا کلہما وسبق إلی ذلک أحمد، ابن خزیمہ وابن المنذر“**، معلوم ہوتا ہے کہ ابی بن کعب کی حدیث کی امام احمد، ابن خزیمہ اور ابن المنذر نے بھی تضعیف کی ہے لیکن وجہ تضعیف ظاہر نہیں کی غالباً ان تینوں ائمہ نے بھی ابو داؤد اور بیہقی کی طرح اس زیادۃ کو ضعیف بتایا ہے۔ امام نسائی کے سنن کبریٰ کے اندر حدیث مذکور کے بعد اس کلام **(وقد روی ہذا الحدیث غیر واحد عن زید الیامی فلم یقل فیہ: ویقنت قبل الركوع)** انتہی (نصب الراية 1/279) سے مترشح ہوتا ہے کہ وہ بھی اس زیادۃ کو غیر محفوظ اور وہم سمجھتے ہیں، اس طرح حدیث زیادۃ مذکور کو غیر محفوظ اور وہم و معلل کہنے محدثین کی تعداد چھ تک پہنچ جاتی ہے، لیکن امام نسائی کی سنن صغریٰ میں اس حدیث کو بغیر کلام کے ذکر کرنے سے یہ مفہوم و معلوم ہوتا ہے کہ یہ حدیث ان کے نزدیک مع زیادۃ کے صحیح و معتبر ہے۔ بقیہ معللین میں صرف امام ابو داؤد و امام ابن خزیمہ کی تضعیف قابل توجہ و لائق التفات ہے اور ابن المنذر شافعی و بیہقی شافعی کی تضعیف چنداں لائق اعتنا نہیں ہے۔ بہر حال ان تمام معللین زیادۃ مذکورہ کے نزدیک وہم پر قرینہ صرف یہ ہے کہ ایک جماعت اس زیادۃ کو ذکر نہیں کرتی لیکن میرے نزدیک یہ قرینہ کافی نہیں ہے جیسا کہ ذیل کے نقشہ سے ظاہر ہوتا ہے۔

ذکر القنوت قبل الوتر:

1- عیسیٰ بن یونس بن اسحق عن سعید ابن ابی عروبۃ عن قتادۃ عن سعید بن عبد الرحمن بن أبزی عن أبیہ عن ابی بن کعب مرفوعاً

عیسیٰ بن یونس: ثقہ مأمون (تقریب) ثقہ حافظ (الوزرعة) بخ ثقہ مأمون (ابن الدینی) (تہذیب)۔

سعید ابن ابی عروبۃ: ثقہ حافظ، کان من أثبت الناس فی قتادۃ (تقریب، تہذیب 4/63)۔

سکتوا عن ذکر القنوت:

1- یزید بن زریع، عن سعید بن ابی عروبۃ عن قتادۃ عن سعید

یزید بن زریع: ثقہ ثبت (تقریب: تہذیب 11/325)۔

2- عبد الاعلیٰ بن عبد الاعلیٰ عن سعید بن ابی عروبۃ عن قتادۃ عن سعید

عبد الاعلیٰ: ثقہ (تقریب تہذیب 6/6)۔

3- محمد بن بشر العبدي عن سعيد بن أبي عروبة عن قتادة عن سعيد

محمد بن بشر العبدي : ثقة حافظ (تقريب ، تهذيب 9/74).

سكتنا عن ذكر القنوت :

1- شعبة عن قتادة عن سعيد بن عبد الرحمن بن أبي عن أبيه عن أبي بن كعب مرفوعا :

شعبة : ثقة حافظ متقن (تقريب ، تهذيب 4/334).

2- بشام الدستوائي عن قتادة عن سعيد بن عبد الرحمن

بشام الدستوائي : ثقة ثبت (التقريب : تهذيب 11/43).

ذكر القنوت قبل الركوع :

1- عيسى بن يونس عن فطر بن خليفة عن زبيد عن سعيد بن عبد الرحمن أبي

عن أبيه عن أبي بن كعب مرفوعا عند أبي داود :

فطر بن خليفة : صدوق (تقريب) ، ثقة حافظ كيس (نسائي) تهذيب 8/301.

1- حفص بن غياث عن زبيد.....

حفص بن غياث : ثقة فقيه تغير في الآخر قليلا (تقريب) .

مسعر بن کدام عن زبيد..... عند أبي بصير.

مسعر بن کدام : ثقة.

3- محمد بن يزيد عن سفیان الثوري عن زبيد عن سعيد بن عبد الرحمن بن أبي عند أبي بصير محمد بن يزيد : صدوق له اوهام كثيرة ، وثقة ابن معين ويعقوب بن سفیان وأخرج له الشیخان .

(تقريب : تهذيب)

سكتوا عن ذكر القنوت :

1- سليمان مهران الاعمش عن زبيد عن سعيد بن عبد الرحمن بن أبي عن أبيه عن أبي بن كعب مرفوعا

سليمان بن مهران : ثقة حافظ (تقريب) .



2- عبد الملك بن ابی سلیمان عن زبید عن سعید بن عبد الرحمن بن أبی عن ابیه.....

عبد الملك بن ابی سلیمان : صدوق له اوہام (تقریب).

3- جریر بن حازم عن زبید عن سعید الرحمن بن أبی عن ابیه.....

جریر بن حازم : ثقہ له اوہام اذا حدث من حفظہ (تقریب).

4- شعبۃ عن زبید عن سعید بن عبد الرحمن بن أبی.....

س : صبح کی نمازیں دعائوت میں قرآنی دعاؤں کو مثلاً ”ربنا آتتنا“، وغیرہ پڑھنا جائز ہے یا ناجائز؟

ج : فجر کی نمازیں قنوت پر بلا ناغہ مداومت نہیں کرنی چاہیے۔ اللهم اهدنا فیمن ھدیت الخ کے ساتھ یا اس کے بغیر یہ دعا بھی پڑھنا مناسب ہے ”اللهم اغفر للمؤمنین والمؤمنات والمسلمین والمسلمات، وألف بین قلوبہم، وأصلح ذات بینہم، وانصر ہم علی عدوک وعدوہم، اللهم العن کفرۃ اہل الکتاب الذین یکذبون رسلک ویقاتلون أولیاءک، اللهم خالف بین کمتہم وازلزل أقدامہم، وانزل ہم باسک الذی لایرعد عن القوم الجرمین“،

قنوت میں قرآنی دعا بھی پڑھی جاسکتی ہے کہ حنیفہ قنوت وتریں مصحف ابی کے مطابق سورۃ الفحد و سورۃ الخلع پڑھنے کے مدعی و قائل ہیں۔

س : دعائوت جو حضرت حسن سے مروی ہے جماعت میں امام جمع کی ضمیر کے ساتھ پڑھے یا مفرد ضمیر کے ساتھ، جیسا کہ حدیثوں میں وارد ہے۔ علامہ ابن تیمیہ نے ”فتاویٰ“ میں لکھا ہے کہ جماعت میں بضمیر جمع پڑھی جائے۔ بضمیر جمع پڑھنا ثابت ہے یا نہیں؟ حکیم ابوالنخیر خریدار 1828، ڈیر غازی خان

ج : حضرت حسن کی حدیث میں وارد شدہ دعائوت نماز باجماعت میں امام جمع کی ضمیر کے ساتھ یعنی ”اللهم اہدنی وعافنی وتولنی الخ“ کے بجائے اللهم اہدنا وعافنا وتولنا..... پڑھ سکتا ہے۔ دعاء مذکور بضمیر جمع بھی وارد ہوئی ہے پس جماعت میں جمع کی ضمیر کے ساتھ پڑھنے میں کچھ حرج نہیں۔ رومی الیہیقی فی سنۃ الکبریٰ 2/210 بسندہ عن عبد اللہ بن عباس قال : ”کان رسول اللہ صلی اللہ علیہ وسلم یعلمنا دعاء ندعو بہ فی القنوت من صلوة الصبح، اللهم اہدنا فیمن ھدیت، وعافنا فیمن عافیت“، الخ امام ابن تیمیہ نے اپنے فتاویٰ 23 117 میں دعاء قنوت بضمیر جمع پڑھنے کو حدیث ثوبان ”لا یوم قوم فی نفسہ بدعوة دونہم، فان فعل خانم، (الوداؤد، ترمذی، ابن ماجہ، کا محمل ومصداق ٹھہرایا ہے تاکہ اس حدیث کی مخالفت نہ لازم آئے قال الحافظ ابن القیم : ”سمعت شیخ الإسلام ابن تیمیہ یقول : ہذا الحدیث عندی فی الدعاء الذی یدعوا بہ الإمام لنفسہ وللمؤمنین، ویشتہر کون فیہ کدعاء القنوت ونحوہ“، انتہی۔ قلت : وعلیہ حملۃ الشافعیۃ والحنبلیۃ۔ (محدث ج: 9 ش: 11 صفر 1361ھ مارچ 1941ء)

ہذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 350



محدث فتویٰ